

III

(Atti adottati skont it-Trattat tal-UE)

ATTI ADOTTATI SKONT IT-TITOLU V TAT-TRATTAT TAL-UE

DEĊIŻJONI TAL-KUNSILL 2009/29/PESK

tat-22 ta' Diċembru 2008

dwar il-konklużjoni tal-Ftehim bejn l-Unjoni Ewropea u r-Repubblika Somala dwar l-istatus tal-forzi navali mmexxjin mill-Unjoni Ewropea fir-Repubblika Somala fil-qafas tal-operazzjoni militari tal-UE Atalanta

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 24 tiegħu,

Wara li kkunsidra r-rakkomandazzjoni mill-Presidenza,

Billi:

(1) Fil-15 ta' Mejju 2008, il-Kunsill tas-Sigurtà tan-Nazzjonijiet Uniti (KSNU) adotta r-Riżoluzzjoni 1814 li titlob lill-Istati u l-organizzazzjonijiet reġjonali biex jiehdu azzjoni sabiex jipproteġu l-bastimenti li qed jiehdu sehem fit-trasport u t-twassil ta' għajjnuna umanitarja lis-Somalja u l-fattivitajiet awtorizzati min-Nazzjonijiet Uniti.

(2) Fit-2 ta' Ġunju 2008, il-KSNU adotta r-Riżoluzzjoni 1816 (2008) li tawtorizza, għal perijodu ta' sitt xhur mid-data tar-Riżoluzzjoni, lill-Istati li jikkoperaw mal-Gvern Federali ta' Transizzjoni tas-Somalja, biex jidhlu fl-ilmijiet territorjali tas-Somalja u biex jużaw, b'mod konsistenti mad-dritt internazzjonali rilevanti, il-mezzi kollha mehtieġa biex irazznu l-atti ta' piraterija u ta' serq bl-armi fuq il-baħar. Dawk id-dispożizzjonijiet ġew imtawla għal perijodu iehor ta' 12-il xahar bir-Riżoluzzjoni 1846 (2008) tal-KSNU, adottata fit-2 ta' Diċembru 2008.

(3) Fl-10 ta' Novembru 2008, il-Kunsill adotta l-Azzjoni Kongunta 2008/851/PESK dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażzin tal-atti ta' piraterija u ta' serq bl-użu tal-armi l-barra mix-xtut tas-Somalja⁽¹⁾ (operazzjoni "Atalanta").

(4) L-Artikolu 11 ta' dik l-Azzjoni Kongunta tipprovdi li l-istatus tal-forzi mmexxjin mill-UE u l-persunal tagħhom stazzjonati fuq l-art fit-territorju ta' Stati terzi, jew joperaw fl-ilmijiet territorjali jew interni ta' Stati terzi, għandu jkun maqbul konformement mal-proċedura stabbilita fl-Artikolu 24 tat-Trattat.

(5) Wara l-awtorizzazzjoni mill-Kunsill fit-18 ta' Settembru 2007, konformement mal-Artikolu 24 tat-Trattat, il-Presidenza, meghjuna mis-SĠ/RĠh, innegożjat Ftehim bejn l-Unjoni Ewropea u r-Repubblika Somala dwar l-istatus tal-forzi navali mmexxjin mill-UE fir-Repubblika Somala.

(6) Il-Ftehim għandu jiġi approvat,

IDDEĊIEDA KIF ĠEJ:

Artikolu 1

Il-Ftehim bejn l-Unjoni Ewropea u r-Repubblika Somala dwar l-istatus tal-forzi navali mmexxjin mill-Unjoni Ewropea fir-Repubblika Somala huwa b'dan approvat fisem l-Unjoni Ewropea.

It-test tal-Ftehim huwa meħmuż ma' din id-Deciżjoni.

Artikolu 2

Il-President tal-Kunsill huwa b'dan awtorizzat jinnomina l-persuna bis-setgħa li tiffirma l-Ftehim li jorbot lill-Unjoni Ewropea.

⁽¹⁾ ĠU L 301, 12.11.2008, p. 33.

Artikolu 3

Din id-Deciżjoni għandha jkollha effett fil-jum tal-adozzjoni tagħha.

Artikolu 4

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmula fi Brussell, 22 ta' Diċembru 2008.

Għall-Kunsill

Il-President

B. KOUCHNER
